

Моц і сіла дзяржавы!

Таварышы салдаты, сяржанты, прапаршчыкі і афіцэры!
Паважаныя ветэраны!
Дарагія суайчыннікі!
Віншую вас з Днём абаронцаў Айчыны і Узброеных Сіл
Рэспублікі Беларусь.

Прытрымліваючыся прынцыпаў адданасці Радзіме, вернасці прысязе і гатоўнасці абараняць інтарэсы краіны і народа, вы ўвасабляеце моц і сілу нашай суверэннай дзяржавы.

У год 75-годдзя Вялікай Перамогі мы шануем памяць афіцэраў і салдат, якія аддалі жыццё ў імя будучыні свайго народа. Схіляем галаву перад тымі, хто загінуў у баі, выконваючы інтэрнацыянальны абавязак. Захапляемся доблесцю і адвагай усіх, хто ўставаў на абарону міру са зброяй у руках і хто сёння ва ўмовах новых глабальных пагроз бярэ на сябе адказнасць за спакой і парадак на роднай зямлі.

Перакананы, што подзвіг ветэранаў Вялікай Айчыннай вайны, мужнасць і гераізм воінаў-інтэрнацыяналістаў, імкненне ваеннаслужачых дзеючай арміі працягнуць слаўныя традыцыі старэйшых пакаленняў з'яўляюцца годным арыенцірам і прыкладам сапраўднага патрыятызму для беларускай моладзі.

Жадаю моцнага здароўя, прафесійных поспехаў і мірнай службы.

Прэзідэнт Рэспублікі Беларусь Аляксандр Лукашэнка.



Выдаецца
з 9 жніўня 1917 г.

Родная газета на роднай мове



ЗВЯЗДА

22

ЛЮТАГА 2020 г.

СУБОТА

№ 36 (29150)

ФОРМА ІМ ПАСУЕ!



Фота Анатоля КІПЕШЧУКА.

Абаронца, ваеннаслужачы — словы мужчынскага роду. Але ў нашай арміі заўсёды былі і дзяўчаты — яе сапраўднае ўпрыгажэнне. З выгляду далікатныя і жаночкія, яны гатовы выканаць свой вайсковы абавязак нароўні з мужчынамі.

На гэтым фота — курсанткі першага курса факультэта сувязі і АСУ Ваеннай акадэміі Рэспублікі Беларусь, аднагрупніцы (злева направа) Вераніка БАТУРА, Настасся НЕНАРТОВІЧ, Настасся СТАРАСЦЕНКАВА і Аляксандра ГАРДЗЕЕВА — будучыя сувязісткі айчыннай арміі.

ЛІЧБА ДНЯ

86 %

беларускіх мужчын
ва ўзросце 15—49 гадоў
адчуваюць сябе
шчаслівымі і ацэньваюць
сваю задаволенасць
жыццём у сярэднім
на 7 балаў па 10-бальнай
шкале. Такую
інфармацыю прыводзіць
Белстат. Узровень
занятасці мужчын
у працаздольным
узросце склаў 82,1 %.
Сярэдні ўзрост занятых
мужчын — 41 год.
Кожны чацвёрты
мужчына, заняты
ў эканоміцы краіны, —
ва ўзросце 16—30 гадоў.
Па выніках перапісу
насельніцтва 2019 года,
мужчын у Беларусі
больш за 4,3 млн чалавек,
або 46,2 % ад агульнай
колькасці насельніцтва
краіны.



КОРАТКА

• Беларускія вучоныя стварылі базу даных «ДНК-знешнасць-Бел».

• МЗС лічыць магчымым уступленне Беларусі ў СГА ў канцы 2020 — пачатку 2021 года.

• Мінэканомікі праводзіць прававы маніторынг умоў для рамеснікаў.

• «Беларусь 5» пакажа ЧЕ па біятлоне ў «Раўбічах» у прамым эфіры.

• Кітай зможа пачаць клінічныя выпрабаванні вакцыны ад каранавіруса не раней за красавік.

• У Брэсцкай вобласці будучь саджаць больш змешаных лясоў.

• Мадэльную дзейнасць дадалі ў пералік дазволёных работ для падлеткаў.

• У Гомельскай вобласці кожны другі прададзены з аўкцыёну аб'ект, які не выкарыстоўваўся, набылі бізнесмены.

Максім НЯГОДА:

«ПАСЛЯ КОЖНАГА МЕДАЛЯ ТРЭБА ПАЧЫНАЦЬ З НУЛЯ»

Як барысаўчанін са шматдзетнай сям'і стаў чэмпіёнам кантынента

На чэмпіянаце Еўропы па барацьбе ў Рыме беларуская зборная заваявала восем узнагарод, тры з іх залатыя. Старшыня федэрацыі гэтага віду спорту Камандар Маджыдаў адзначыў, што спартсмены паказалі вельмі яркую барацьбу, заваявалі нават больш узнагарод, чым было заплававана, а значыць, уся каманда працуе ў правільным кірунку. Такія вынікі асабліва цешаць напярэдадні летніх Алімпійскіх гульняў.

Адно з залатых узнагарод выйграў прадстаўнік грэка-рымскай барацьбы Максім Нягода. Ураджэнец Барысава палепшыў свае вынікі на юніёрскіх і маладзёжных чэмпіянатах і нечакана для канкурэнтаў стаў першым сярод дарослых.



Пакуль Максім выступае ў катэгорыі 63 кг, але гэтая вага не алімпійская, таму, магчыма, хутка мы ўбачым маладога беларуса ў больш цяжкай катэгорыі. Пра тое, што самае складанае ў барацьбе, і чаму ўсе браты Нягоды займаюцца гэтым відам спорту, Максім раскажа ў сваім інтэрв'ю.

СТАР. 12

На скрыжаванні думак

Беларуская, руская, сусветная...

Чаму школьная праграма патрабуе пераасэнсавання, і якім творам там месца

Ці можна захапіць чытаннем школьнікаў? Для настаўнікаў беларускай мовы і літаратуры гэта пытанне стаіць асабліва востра, бо дамінаванне рускай мовы і не вельмі ўдала складзеная школьная праграма шматразова ўскладняюць іх задачу. «Руская і беларуская літаратуры ў школе і жыцці» — менавіта так сфармулявалі тэму круглага стала, які прайшоў у рамках XXVII Мінскай міжнароднай кніжнай выстаўкі-кірмашу, яго арганізатары — аўтары шматлікіх кніг для дзяцей і падлеткаў Андрэй ЖВАЛЕЎСКІ і Яўгенія ПАСТЭРНАК.

СТАР. 7



ISSN 1990 - 763X



9 771990 763008